निबंधन संख्या पी0टी0 - 40 


सत्यमेव जयते 


बिहार गजट 


असाधारण अंक 
बिहार सरकार द्वारा प्रकाशित 


28 वैशाख 1934 ( NO ) 
पटना, शुक्रवार , 18 मई 2012 


( सं० पटना 205 ) 


सं0 ए0 / विविध - (38) - 60 / 2008 - 4624 

गृह विभाग 
(विशेष ) 


संकल्प 

16 मई 2012 
विषयः - आतंकवादी / उग्रवादी / साम्प्रदायिक / जातीय विरोधाभाव / निर्वाचन संबंधी हिंसा, सामूहिक हिंसा / एवं हिंसा की 

घटनाओं में मृत व्यक्तियों के आश्रितों को अनुग्रह अनुदान के संबंध में निर्धारित नीति का आंशिक संशोधन । 
__ गृह (विशेष) विभाग , बिहार के संकल्प संख्या ए0 / विविध - (38 ) - 60 / 2008 - 13786, दिनांक 20.12. 2010 द्वारा 
राज्यान्तर्गत आतंकवादी / उग्रवादी / साम्प्रदायिक / जातीय विरोधाभाव /निर्वाचन संबंधी हिंसा / सामूहिक हिंसा एवं हिंसा 
की घटनाओं में मृत व्यक्तियों के आश्रितों को अनुग्रह अनुदान प्रदान करने की नीति का निर्धारण किया गया था । उक्त 
संकल्प की कंडिका - 3 एवं 3(1)( क ) के अनुसार आतंकवादी / उग्रवादी / साम्प्रदायिक / जातीय हमलों / निर्वाचन 
संबंधी / सामूहिक हत्या एवं हिंसा / उग्र भीड़ द्वारा निर्दोष की पिटाई की घटना / बिहार सरकार के किसी कार्यालय 
परिसर / पुलिस हाजत / सिविल कोर्ट इत्यादि में हुई हिंसक घटनाओं में मारे गये व्यक्तियों के आश्रितों को प्रति मृतक 
समान रुप से रु0 1, 00, 000 / - ( एक लाख रुपये ) की दर से अनुग्रह अनुदान देने का प्रावधान है । परन्तु वर्तमान 
निर्धारित नीति के अन्तर्गत नक्सलियों द्वारा हत्या के फलस्वरुप यदि मृत व्यक्ति का अपराधिक इतिहास रहा हो तो मृत 
व्यक्ति के आश्रित अनुग्रह अनुदान से वंचित रह जाते हैं । 

उपर्युक्त स्थितियों पर सम्यक विचारोपरान्त सरकार द्वारा उक्त संकल्प की कंडिका - 4 ( क ) के पश्चात में 
निम्नांकित परन्तुक " नक्सलियों द्वारा की गई हत्या के मामले में यदि मृतक सूचिबद्ध अपराधी रहे हों अथवा उनके 
विरुद्ध संज्ञेय आपराधिक मामला दर्ज रहा हो तो भी उनके आश्रितों को अनुग्रह अनुदान का भुगतान दिया जाएगा बशर्ते 
कि आश्रित स्वयं सूचिबद्ध अपराधी न हो या उनके विरुद्ध संज्ञेय आपराधिक मामला दर्ज न हो , को जोड़ने का निर्णय 
लिया गया है । यह संशोधित प्रावधान दिनांक 20. 12. 2010 के प्रभाव से ऐसे मामले में प्रवृत्त होगा । 

तदनुसार संकल्प सं0 13786, दि0 20.12.2010 की कंडिका 4( क ) को निम्न रुपेण संशोधित रुप से पढ़ा जाए । 

4. ( क ) अनुग्रह अनुदान का लाभ किसी भी ऐसे व्यक्ति अथवा उनके आश्रित को नहीं मिलेगा, जो 
उग्रवादी / आतंकवादी हो अथवा सूचीबद्ध अपराधी हो या किसी वैध पुलिस मुठभेड़ या पुलिस फायरिंग या नाजायज 
मजमा के विरुद्ध पुलिस कार्रवाई में मारा गया हो अथवा अपंग / घायल हुआ हो । सूचीबद्ध अपराधियों से तात्पर्य होगा 
वैसे अपराधी जिनका नाम संबंधित थाना में एवं जिला पुलिस अभिलेख में दर्ज हो । वैसे व्यक्ति को भी अपराधी माना 
जायेगा, जिनके विरुद्ध संज्ञेय अपराधिक मामला दर्ज हो । वैसे व्यक्ति को भी आतंकवादी / उग्रवादी या सूचीबद्ध अपराधी 


बिहार गजट ( असाधारण ), 18 मई 2012 
माना जायेगा जो देश अथवा राज्य में सक्रिय प्रतिबंधित संगठनों, गिरोहों एवं उसके सहयोगी उग्र संगठनों / संस्थानों से 
जुड़े हों या उसके सदस्य हों / साथ ही राज्य के वैसे व्यक्ति जो प्रत्यक्ष या अप्रत्यक्ष रूप से सक्रिय 
उग्रवादी / आतंकवादी / अपराधी तथा प्रतिबंधित संगठनों के सदस्य / सदस्यों को आश्रय एवं सहयोग 
( आर्थिक / सामाजिक ) किया करते हों , भी इस श्रेणी के अन्तर्गत आयेंगे । परन्तु " नक्सलियों द्वारा की गई हत्या के मामले 
में यदि मृतक सूचिबद्ध अपराधी रहे हों अथवा उनके विरुद्ध संज्ञेय आपराधिक मामला दर्ज रहा हो तो भी उनके आश्रितों 
को अनुग्रह अनुदान का भुगतान दिया जाएगा बशर्ते कि आश्रित स्वंय सूचिबद्ध अपराधी न हो या उनके विरुद्ध संज्ञेय 
आपराधिक मामला दर्ज न हो | यह संशोधित प्रावधान दिनांक 20.12.2010 के प्रभाव से ऐसे मामले में प्रवृत्त होगा । 

संकल्प संख्या 13786 , दिनांक 20 दिसम्बर 2010 की शेष कंडिकाएँ , शर्ते एवं प्रावधान पूर्ववत रहेंगे । 

तदनुसार गृह (विशेष ) विभाग, बिहार के संकल्प संख्या ए0 / विविध (38 ) - 60 / 2008 - 13786, दिनांक 20 
दिसम्बर 2010 का संशोधित स्वरुप निम्न प्रकार से होगा: 

राज्यान्तर्गत आतंकवादी / उग्रवादी / साम्प्रदायिक / जातीय विरोधाभाव / निर्वाचन संबंधी हिंसा, सामूहिक 
हिंसा / एवं अन्य हिंसा की घटनाएँ घटित होती हैं और ऐसे हमलों / हिंसा के शिकार प्रायः निर्दोष व्यक्ति एवं उनके 
आश्रित होते हैं । कभी - कभी तो ऐसी घटनाओं में पूरा परिवार प्रायः समाप्त हो जाता है । ऐसी परिस्थिति में कल्याणकारी 
राज्य की सरकार होने के नाते आतंकवादी / उग्रवादी / साम्प्रदायिक / जातीय विरोधाभाव / निर्वाचन संबंधी हिंसा, 
सामूहिक हिंसा एवं अन्य हिंसा की हत्या से प्रभावित व्यक्तियों एवं उनके आश्रितों को राहत / अनुग्रह अनुदान एवं अन्य 
सुविधाएँ उपलब्ध कराने की सरकार की नीति रही है । इस निमित्त प्रभावित परिवारों को राहत देने हेतु राज्य सरकार 
द्वारा पूर्व में परिपत्र सं0 1701, दिनांक 21 / 09 / 1987 एवं 25 / सी 12 / 01 / 01 निर्गत किए गये थे । 

2. न्यायालय द्वारा उक्त परिपत्रों के कतिपय प्रावधानो को त्रुटिपूर्ण बताया गया एवं साथ ही अनुग्रह अनुदान 
की नीति को पारदर्शी एवं युक्ति - युक्त बनाने का निदेश भी दिया गया है । 

3. इस मामले से जुड़े सभी पहलुओं पर सम्यक विचारोपरान्त आतंकवादी / उग्रवादी / साम्प्रदायिक / जातीय 
हमलों / निर्वाचन संबंधी / सामूहिक हत्या एवं हिंसा / उग्र भीड़ द्वारा निर्दोष की पिटाई की घटना / बिहार सरकार के 
किसी कार्यालय परिसर / पुलिस हाजत / सिविल कोर्ट इत्यादि में हुई हिंसक घटनाओं में मारे गये व्यक्तियों के 
आश्रितों / मारे गये व्यक्तियों ( वयस्क अथवा अवयस्क ) के माता - पिता / अभिभावक एवं घायल / पीड़ित व्यक्तियों को देय 
अनुग्रह अनुदान एवं अन्य राहत / सहायता राशि प्रदान करने का नीति निम्न प्रकार होगी: 

___ (i) अनुग्रह अनुदान की राशि 
( क ) प्रति मृतक समान रूप से रु0 1,00,000 (एक लाख रुपये) की दर से अनुग्रह अनुदान देय होगा । 

( ख ) स्थायी रुप से अपंग हुए प्रत्येक व्यक्ति को रु0 50 ,000 (पचास हजार रुपये) मात्र का अनुग्रह अनुदान 
देय होगा । 

( ग ) गंभीर रुप से घायल प्रत्येक व्यक्ति को अधिकतम रु0 20, 000 (बीस हजार रुपये ) का अनुग्रह अनुदान देय 
होगा । 

____ 4. ( क ) अनुग्रह अनुदान का लाभ किसी भी ऐसे व्यक्ति अथवा उनके आश्रित को नहीं मिलेगा, जो 
उग्रवादी / आतंकवादी हो अथवा सूचीबद्ध अपराधी हो या किसी वैध पुलिस मुठभेड़ या पुलिस फायरिंग या नाजायज 
मजमा के विरुद्ध पुलिस कार्रवाई में मारा गया हो अथवा अपंग / घायल हुआ हो । सूचीबद्ध अपराधियों से तात्पर्य होगा 
वैसे अपराधी जिनका नाम संबंधित थाना में एवं जिला पुलिस अभिलेख में दर्ज हो । वैसे व्यक्ति को भी अपराधी माना 
जायेगा, जिनके विरुद्ध संज्ञेय अपराधिक मामला दर्ज हो । वैसे व्यक्ति को भी आतंकवादी / उग्रवादी या सूचीबद्ध अपराधी 
माना जायेगा जो देश अथवा राज्य में सक्रिय प्रतिबंधित संगठनों, गिरोहों एवं उसके सहयोगी उग्र संगठनों / संस्थानों से 
जुड़े हों या उसके सदस्य हों / साथ ही राज्य के वैसे व्यक्ति जो प्रत्यक्ष या अप्रत्यक्ष रूप से सक्रिय 
उग्रवादी / आतंकवादी / अपराधी तथा प्रतिबंधित संगठनों के सदस्य / सदस्यों को आश्रय एवं सहयोग 
( आर्थिक / सामाजिक ) किया करते हों , भी इस श्रेणी के अन्तर्गत आयेंगे । परन्तु " नक्सलियों द्वारा की गई हत्या के मामले 
में यदि मृतक सूचिबद्ध अपराधी रहे हों अथवा उनके विरुद्ध संज्ञेय आपराधिक मामला दर्ज रहा हो तो भी उनके आश्रितों 
को अनुग्रह अनुदान का भुगतान दिया जाएगा बशर्ते कि आश्रित स्वयं सूचिबद्ध अपराधी न हो या उनके विरुद्ध संज्ञेय 
आपराधिक मामला दर्ज न हो । 

यह संशोधित प्रावधान दिनांक 20.12. 2010 के प्रभाव से ऐसे मामले में प्रवृत्त होगा । 

( ख ) कंडिका - | की उप कंडिका ( क ), ( ख ) एवं ( ग ) में वर्णित अनुग्रह अनुदान की स्वीकृति एवं भुगतान करने 
की शक्ति संबंधित जिला पदाधिकारी में निहित रहेगी तथा इसके लिए वित्त विभाग, बिहार अथवा गृह विभाग , बिहार की 
पूर्व सहमति / आदेश की आवश्यकता नहीं होगी । 

(ग ) इस अनुदेश के अन्तर्गत दहेज / आपसी भूमि विवाद / पारिवारिक विवाद में मृत व्यक्तियों के आश्रित को 
अथवा घायलों को अनुग्रह अनुदान अनुमान्य नहीं होगा । 

( ii) क्षतिग्रस्त भवनों मकानों के लिए अनुदान 
आतंकवादी / उग्रवादी / साम्प्रदायिक / जातीय / उग्र भीड़ द्वारा सामूहिक रुप से हमला किये जाने के क्रम में 
भवनों / मकानों ( आवासीय / व्यापार परिसर / अन्य कामगार स्थान) के क्षतिग्रस्त होने पर निम्नांकित रुप से 
मकान / भवन / परिसर मालिक को निम्न रुप से अनुग्रह अनुदान देय होगा: 

( क ) पूर्ण रूप से नष्ट / ध्वस्त होने पर 
शहरी / ग्रामीण क्षेत्र के लिए - पक्का मकान - अधिकतम रु0 1,00,000 (एक लाख रुपये ) तक | 

कच्चा मकान – अधिकतम रु0 50,000 (पचास हजार रुपये) तक । 
( ख ) गंभीर क्षति होने पर शहरी / ग्रामीण क्षेत्र के लिए - रु0 30,000 ( तीस हजार रुपये) तक । 
( ग ) मामूली क्षति होने पर – रु0 5,000 (पाँच हजार रुपये) 

उक्त क्षति का आकलन क्षति के परिमाण एवं मूल्यांकन के आधार पर किया जायेगा । 

लेकिन, जिस भवन का बीमा हुआ हो और उसे बीमा कम्पनी से क्षतिपूर्ति मिलने वाली हो , उसके लिए 
उपर्युक्त अनुदान अनुमान्य नहीं होगा । 
जो भवन लोक भूमि पर अतिक्रमण कर बनाया गया हो , उसके लिए भी उपर्युक्त अनुदान देय नहीं होगा । 

( iii) सामान्य अनुदेश 
( क ) घटना की संवेदनशीलता एवं गंभीरता को देखते हुए संबंधित जिला पदाधिकारी का कर्तव्य होगा कि पूरी 
पारदर्शिता बरतते हुए मृतक / पीड़ितों को उपर्युक्त अनुदेशों के अन्तर्गत अनुग्रह अनुदान स्वीकृति की कार्रवाई की जाए 
तथा पुलिस प्रतिवेदन / पोस्टमार्टम रिपोर्ट इत्यादि की जांच के उपरान्त घटना के 15 दिनों के अन्दर अनुग्रह अनुदान 
का भुगतान कर दिया जाय । इस बात का ध्यान रखा जाए कि इसमें किसी तरह की शिथिलता नहीं होने पाये । उक्त 
अनुदेश के तहत स्वविवेक से लिया गया निर्णय अंतिम होगा तथा इसके लिए वित्त विभाग, बिहार अथवा गृह विभाग, 
बिहार से किसी मार्गदर्शन / अनुमोदन / स्वीकृति की आवश्यकता नहीं होगी । 

( ख ) यदि उपर्युक्त प्रकार के प्रभावित वर्ग व्यापारी समुदाय का हो , जिनका किसी बैंक के माध्यम से कारोबार 
होता हो , तो उन्हें अपने व्यवसाय में पुनः स्थापित करने एवं बैंक से ऋण दिलाने में जिला प्रशासन पहल करेगा । 

(ग ) जहाँ प्रभावित व्यक्तियों को बीमा कंपनियों से कुछ दावों का भुगतान होने वाला हो, वैसे मामलों में भी 
त्वरित निष्पादन हेतु संबंधित जिला पदाधिकारी, बीमा कंपनियों से सम्पर्क कर आवश्यक कार्रवाई करायेंगे । 

( घ ) उपर्युक्त मदों में भुगतान हेतु यथावश्यक राशि का आवंटन गृह विभाग द्वारा जिला पदाधिकारी को 
उपलब्ध करा दी जायेगी । निधि का आवंटन यथा पूर्ववत् "बजट मुख्य शीर्ष - 2235 - सामाजिक सुरक्षा तथा कल्याण, उप 
मुख्य शीर्ष - 60 - अन्य सामाजिक सुरक्षा तथा कल्याण कार्यक्रम, लघुशीर्ष - 200 - अन्य कार्यक्रम, उपशीर्ष - 0004 - दंगा से 
प्रभावित व्यक्तियों को राहत " के अन्तर्गत किया जायेगा । इस मामले में गृह (विशेष ) विभाग, नोडल विभाग होगा , जहाँ 
से नीति विषयक सभी मार्गदर्शक सिद्धांत निर्गत किये जायेंगे तथा राहत कार्यों का अनुश्रवण किया जाएगा । जिला स्तर 
पर प्रत्येक जिला में उक्त बजट शीर्ष का लेखा संधारण किया जायेगा तथा वित्तीय वर्ष के अन्त में शेष राशि का 
प्रत्यर्पण यथासमय गृह (विशेष) विभाग, बिहार को कर दिया जायेगा । 

( ड ) संविधान की धारा - 14 का समादर करते हुए तथा विधि अनुमान्यता नहीं होने के कारण किसी भी 
परिस्थिति में क्षेत्रीय स्तर पर किसी मृतक के आश्रित को सरकारी सेवा में नौकरी प्रदान करने संबंधी घोषणा / आश्वासन 
अथवा अनुशंसा नहीं की जायेगी तथा ऐसी कार्रवाई अमान्य समझी जाएगी । 

( च ) इस मामले में सदन के आसन से दिए गये निर्णय / सदन में की गयी सरकारी घोषणाओं / आश्वासनों 
तथा सरकार द्वारा विशेष परिस्थिति में लिए गये निर्णयों से संबंधित कार्रवाई गृह (विशेष ) विभाग , बिहार द्वारा की 
जायेगी एवं तद्नुरुप लिए गये निर्णयों का संचरण संबंधित जिला प्रशासन को कार्यान्वयन हेतु किया जायेगा । 

5. यह आदेश तत्कालिक प्रभाव से लागू होगा । पूर्व निर्गत परिपत्र सं0 1701, दिनांक 21.09. 1987 , परिपत्र सं0 
1972, दिनांक 09.08. 2000 , परिपत्र सं0 25 / सी०, दिनांक 12.01.2001 एवं परिपत्र सं0 2544, दिनांक 08.09.2001 के 
प्रावधान ( सरकारी नौकरी में अनुकम्पा नियुक्ति के प्रावधान को छोड़कर) वर्तमान परिपत्र के लागू होने की तिथि तक 
की घटनाओं में यथावत् प्रभावी रहेंगे । तात्पर्य यह है कि इस संकल्प के निर्गत होने के तिथि के पूर्व उपर्युक्त परिपत्रों 
से आच्छादित मामलों में तत्समय प्रभावी अनुग्रह अनुदान की राशि की ही स्वीकृति प्रदान की जायेगी । 
आदेश: - आदेश दिया जाता है कि सर्वसाधारण की जानकारी हेतु इसे बिहार राजपत्र के असाधारण अंक में प्रकाशित 

कराया जाए और इसकी प्रति सभी विभागीय प्रधान सचिवों / सचिवों / सभी विभागाध्यक्षों / पुलिस महानिदेशक, 
बिहार / सभी प्रक्षेत्रीय अपर पुलिस महानिदेशकों / पुलिस महानिरीक्षकों / सभी प्रमंडलीय आयुक्तों / सभी क्षेत्रीय 
पुलिस उप महानिरीक्षकों / सभी जिला पदाधिकारियों / सभी पुलिस अधीक्षकों / सभी समादेष्टा, सैन्य पुलिस 
बल को सूचनार्थ एवं आवश्यक कार्रवाई हेतु भेज दी जाए । 

बिहार राज्यपाल के आदेश से , 

नवीन कुमार, 
मुख्य सचिव । 


पुलिस म 


मा प्रमंडली 


मा पुलिस 


अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित । 
बिहार गजट ( असाधारण ) 205- 571 +1500- डी0टी0पी0 । 

